

જગદિશ્વ

તંત્રી : રોબિન ધોળકીયા •

વેબ સાઈટ : <http://jagadishchristian.com> email: garvinavkranti@yahoo.com

અમદાવાદથી
દર શનિવારે
પ્રસિદ્ધ થતું
સાપ્તાહિક

(મો) ૯૮૨૫૧૬૬૩૮૬
આપનું લવાજમ બાકી છે ? (હા)- (ના)
(સારનામાનું સ્ટીકર ઉપાડવા
વગર પરત કરો)

If undelivered pl. return to;
કાર્યાલય : ૨/૧૦ સોનિયા એપાર્ટમેન્ટ
પી.ટી.કોલેજરોડ, નારાયણનગર
પાલડી, અમદાવાદ-૭

YEAR-28 • ISSUE: 43 DATE: 26-10-19 • SATURDAY • PAGES : 4 • PRICE Rs. One • YERLY-SUB:Rs. 60/-

બીસીસીઆઈના પ્રમુખપદે સૌરવ ગાંગુલી અને સેક્રેટરી તરીકે જય અમિત શાહ નિશ્ચિત



ભારતીય ક્રિકેટ બોર્ડના નવા પ્રમુખ તરીકે ભુતપુર્વ ટેસ્ટ ક્રિકેટર સૌરવ ગાંગુલી અને સેક્રેટરી તરીકે ગુજરાત ક્રિકેટ એસોસિએશનના જોઈન્ટ સેક્રેટરી જય શાહની વરણી નિશ્ચિત થઈ ગઈ છે. સુપ્રીમ કોર્ટના સમિતિ લોઢા પંચે સુચવેલા સુધારા બાદ સમય પછી ભારતીય ક્રિકેટ બોર્ડની ચુંટણી યોજનારી હતી. પરંતુ ઉમેદવારી પત્રની અંતિમ તારીખ સુધીમાં પ્રમુખ પદ માટે એકમાત્ર સૌરવ ગાંગુલી અને સેક્રેટરીના હોદ્દા માટે જય શાહની એકમાત્ર ઉમેદવારી આવતાં બંનેની ચુંટણી નિશ્ચિત બની ગઈ છે. આમ તેઓ આ હોદ્દાઓ માટે બિનહરિફ

ચુટાઈ આવશે. હવે ૨૩મી ઓક્ટો. ચુંટણીના દિવસે સત્તાવાર જાહેરાત થશે. આ ઉપરાંત બીસીસીઆઈના ટ્રેઝરર માટે પણ અરુણસિંઘ ઘુમાલની પણ બિનહરિફ ચુંટણી થશે કેમકે તે સ્થાન માટે પણ અન્યે કોઈ ઉમેદવારી આવી નથી. ઉમેદવારી પત્ર ભરવાની અંતિમ તારીખ ૧૪મી ઓક્ટો. હતી. છેલ્લા કેટલાક સમયથી ગુજરાત ક્રિકેટ એસોસિએશનના જોઈન્ટ સેક્રેટરી તરીકે રહી ચુકેલા અને ભાજપના પ્રમુખ તથા કેન્દ્રીય ગૃહમંત્રી અમિત શાહના પુત્ર જય શાહ બીસીસીઆઈના આગામી સેક્રેટરી

બનશે. બીસીસીઆઈના પાંચ હોદ્દેદારો માટેના ઉમેદવારી પત્ર ભરવાની અંતિમ તારીખ ૧૪ ઓક્ટો. હતી. સૌરવ ગાંગુલીની હરિફાઈમાં કર્ણાટક ક્રિકેટ એસો.ના લાંબા સમયથી સેવા આપી રહેલા ભુતપુર્વ ક્રિકેટર બ્રિજેસ પટેલ હતા. પરંતુ તેમણે ઉમેદવારી પત્ર ભર્યું ન હતું. હવે તેમને આઈપીએલના ચેરમેનનો હોદ્દો મળે તેવી સંભાવના છે. બોર્ડના ભુતપુર્વ પ્રમુખ અનુરાગ ઠાકુરના ભાઈ અરુણસિંઘ ઘુમાલ હવે બોર્ડના ટ્રેઝરર અને કેરળ ક્રિકેટ એસો. પ્રમુખ જયેશ જ્યોર્જ જોઈન્ટ સેક્રેટરી બનશે.

ચીન અને બંગલાદેશ મેન્યુફેક્ચરીંગમાં ભારત કરતાં આગળ છે, કોર્પોરેટ ટેક્સમાં ઘટાડાને કારણે વિકાસ વેગ પકડી શક્યો નથી : અભિજિત બેનરજી

નોબેલ પુરસ્કાર વિજેતા અભિજિત બેનરજીએ એવું કહ્યું હતું કે મેન્યુફેક્ચરીંગ સેક્ટરમાં ભારતની નબળી પકડને કારણે ચીન આગળ નીકળી ગયું છે. મેન્યુફેક્ચરીંગ સેક્ટરમાં આપણે જે નથી કરી શક્યા તે બંગલાદેશ કરી દીધું છે. વ્યાજના દરોમાં કાપ અને કોર્પોરેટ ટેક્સમાં ઘટાડાને કારણે વિકાસ દર વેગ પકડી શક્યો નથી. અભિજિતે કહ્યું કે ચીન એક મુખ્ય વસ્તુમાં સફળ રહ્યો છે. અને ભારત નિષ્ફળ નિવડ્યો છે. આપણે રીયલ એસ્ટેટ, સર્વિસ સેક્ટરમાં નોકરીઓ પેદા કરી છે. પરંતુ મેન્યુફેક્ચરીંગમાં નહીં. આ સેક્ટરમાં લાખો લોકોને કામ મળી શકે છે. પરંતુ આપણે ગુમાવી દીધું છે. બંગલાદેશ પકડી લીધું છે. બેનરજીએ કહ્યું હતું કે પકોડા વેચવા ખરાબ નથી પરંતુ પકોડા વિકેતા વધારે હોવાને કારણે કિંમત ઘણી ઓછી મળે છે. કોર્પોરેટ ટેક્સમાં ઘટાડો કે વ્યાજ દરોમાં ઘટાડાને કારણે ગ્રોથ પર કોઈ અસર નહીં પડે. મારુ માનવું છે કે પગારની એક સીમા હોવી જોઈએ પરંતુ તેને લાગુ પાડવી ઘણું મુશ્કેલ કામ છે.



અભિજિત બેનરજીએ કહ્યું છે કે જો કોર્પોરેટ ટેક્સ ઉપરાંત ભાજપે પણ યુનીવર્સલ બેઝિક ઇન્કમ માટેના આંકડાઓ માંગ્યા હોત તો તેને પણ આપ્યા હોત. મને કોર્પોરેટ ટેક્સ પાર્ટીનો સલાહકાર બનાવાયો તે ઘણા બધાને ગમ્યું હોત. લોકો જે રીતે ગોળ ગોળ વાતો ફેરવે છે તેને તમે કન્ટ્રોલમાં ન કરી શકો. હું વિશ્વાસથી કહેવા માંગુ છું કે સારી નીતિઓને રાજકીય પુર્વગ્રહથી દુર રાખવી જોઈએ. અમે એક સારા બ્રોકરની ભુમિકા ભજવવા માંગીએ છીએ અને આજ અમારી ઓળખાણ છે.

સુપ્રીમ કોર્ટે ઉત્તર પ્રદેશની સરકારથી પરેશાન થતાં ત્યાં જંગલરાજ છે તેવી ટિપ્પણી કરી: એવું લાગે છે કે યુપીમાં સરકાર નથી ઘચ્છતી કે ત્યાં કોઈ કાયદો હોય

સુપ્રીમ કોર્ટે મંદિરોના સંચાલનથી જોડાયેલા એક કેસમાં કહ્યું હતું કે અમે ઉત્તરપ્રદેશ સરકારથી કંટાળી ગયા છીએ. શું યુપીમાં જંગલરાજ છે ? અહીંયાના વકીલોને જાણ જ નથી કે ક્યાં નિયમના આધારે કામ કરવામાં આવી રહ્યું છે ? આવું કેમ હોય છે કે મોટાભાગના કેસોમાં યુપી સરકાર તરફથી હાજર થતાં વકીલ પાસે સંબંધિત સત્તાવાળાઓનો કોઈ યોગ્ય નિર્દેશ નથી હોતો. એક રિપોર્ટ મુજબ, કોર્ટની બેન્ચે બુલંદશહેરના સેકડો વર્ષો જુના મંદિરથી જોડાયેલા એક મેનેજમેન્ટ કેસની સુનાવણી દરમિયાન આ ટિપ્પણી કરી હતી. જસ્ટીસ એન.વી.રામનાની વડપણ હેઠળની બેન્ચે યુપી સરકાર વતી હાજર રહેલા એડીશનલ એડવોકેટ



જનરલને સવાલ કર્યો કે શું રાજ્યમાં એક્ટ છે ? કોઈ ટ્રસ્ટ અથવા સહાયતા અર્થે ટ્રસ્ટ શું ત્યાં મંદિર અને સહાયતાર્થે

ડોનેશન અંગે કોઈ કાયદો નથી ? આ મામલે યુપી સરકારના વકીલે કહ્યું કે આ મામલે તેને કોઈ જાણકારી નથી. આ મામલે નારાજ થઈને બેન્ચે કહ્યું હતું કે રાજ્ય સરકાર ઈચ્છતી નથી કે ત્યાં કાયદો હોય

બેન્ચે ઉમેર્યું કે લાગે છે ત્યાં જંગલરાજ છે અમે યુપી સરકારથી પરેશાન થઈ ગયા છીએ. દરેક દિવસે

એવું જોવા મળે છે કે સરકાર તરફથી હાજર વકીલો પાસે યોગ્ય નિર્દેશ હોતા નથી. ભલે એ સિવિલ હોય કે ફોજદારી મામલો હોય. બેન્ચે સવાલ કર્યો કે આવું કેમ થઈ રહ્યું છે ?

નારાજ બેન્ચે ૨૦૦૮ના આ કેસમાં હવે યુપીના મુખ્ય સચિવને સમન્સ પાઠવ્યા છે. તેમને હવે ૨૨ ઓક્ટોબરે હાજર થવાનું રહેશે.

ગ્રાહક મિત્રોને વિનંતી.

આપનું લવાજમ બાકી છે/પૂરું થયેલ છે. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

જગદિશ્વ સાપ્તાહિક

૨/૧૦ સોનિયા એપાર્ટ. પીટીકોલેજ રોડ, નારાયણ નગર અમદાવાદ - ૭
ફોન નં. ૯૮૨૫૧૬૬૩૮૬

જગદિશ્વ સાપ્તાહિક વેબસાઇટ ઉપર ઉપલબ્ધ છે.

<http://jagadishchristian.com>

ઉપરોક્ત વેબ સાઇટ ઉપરાંત ફેસબુક <http://facebook.com/robin.dholakia> પર જોઈ શકાશે



નવક્રાંતિ

દેશનું અર્થતંત્ર ખરાબે ચડ્યું છે. તેને સુધારવા સરકારે આવશ્યક પગલાં ભરવા જોઈએ એવા ચારે કોરથી અવાજો ઉઠી રહ્યા છે. પરંતુ કુંભકર્ણની નિદ્રામાં પોઢેલી સત્તા જાગતી નથી. અથવા તો નહીં જાગવાનો ડોળ કરે છે. છેલ્લા કેટલાક મહિનાઓથી આ બાબતે ચર્ચાઓ ચાલી રહી છે પરંતુ સરકાર આ બાબતે સ્થિતિ સારી છે અને વિપક્ષો ખોટી રડારોડ કરી રહ્યા છે તેવી આક્રમક શૈલીમાં રજૂઆતો કરી, તેમજ ચારે કોર ઉત્સવોનું વાતાવરણ સર્જીને સાચી પરિસ્થિતિને ઢાંકવાનો પ્રયત્ન ચાલી રહ્યો છે. છેલ્લે જેમને અર્થશાસ્ત્રનું નોબલ પારિતોષિક એનાયત કરવામાં આવ્યું તેમના પર કોંગ્રેસની ચમચાગીરીનું લેબલ લગાવી દેવાનો પણ ભરપુર પ્રયત્ન કરવામાં આવ્યો. હાલની પરિસ્થિતિ એવું બતાવી રહી છે કે દેશની બેન્કોને સમયસર ઉગારી લેવામાં નહીં આવે તો દેશની કેટલીક બેન્કો ડુબી જશે અને પરિણામે દેશ સમક્ષ ભારે આર્થિક સંકટ ઉભું થશે. બેન્કોમાંથી થાપણો ઉપાડીને લોકો ક્યાં લઈ જાય તે પણ એક ગંભીર પ્રશ્ન ઉભો થયો છે. કોઈપણ બેન્ક આવતી કાલે ઉઠી જાય તો કહેવાય નહીં તેવું વાતાવરણ ઉભું થયું છે. ખેર, ચારેકોર અસહ્ય મોંઘવારીની ચક્રીમાં પીસાતી જનતા અને ગરીબ મધ્યમવર્ગની બચતો ગળી જનાર બેન્કિંગ ક્ષેત્ર સામે શું કરી શકાય તેવો પ્રશ્ન ઉભો તો થયો છે પરંતુ તેનો નિકાલ કે કોઈ વિકલ્પ દેખાતો નથી.



રખડતી ગાયો શાકાહારીમાંથી માંસાહારી બની ગઈ. ગોવામાં એક ગામેથી ગૌશાળામાં લાવવામાં આવેલી રખડતી ગાયોની સારવાર માટે પશુચિકિત્સકની સેવા લેવાઈ રહી છે. ગૌશાળા પહોંચેલી આ ગાયો હવે ચિકન અને ફ્રિશ ખાતી થઈ ગઈ છે અને તેને હવે શાકાહારી ભોજન પસંદ નથી. હવે તમને પુનઃ શાકાહારી બનાવવા માટે પશુચિકિત્સક સારવાર આપી રહ્યા છે. ગોવાના વેસ્ટ મેનેજમેન્ટ પ્રધાન માઈકલ લોબોએ આ માહિતી આપી હતી. તેમણે આપેલ માહિતી અનુસાર કલાનગુટે ગામેથી ગૌશાળામાં લવાયેલ ૭૬ ગાયો જે રખડતી હતી તે શાકાહારીમાંથી માંસાહારી બની ગઈ છે. હવે આ રખડતી ગાયો ઘાસ કે અન્ય શાકભાજી જેવા ખોરાક ખાતી નથી કે પસંદ કરતી નથી. કચરામાંથી અને ગામના લોકો દ્વારા આ રખડતી ગાયોને અપાતા ખોરાકને કારણે આ ગાયો માંસાહારી બની ગઈ છે.

રખડતી ગાયો માંસાહારી નથી બનતી તેવું માનવું ભુલ ભરેલું છે. ઠેર ઠેર જ્યાં અમદાવાદ શહેરમાં પ્રસંગો કે હોટલો વિગેરેના માંસાહારી ખોરાકના વધેલા કેટલાક અવશેષો કચરા પેટીઓમાં નાંખવામાં આવે છે ત્યાંથી ગાયો આ ખોરાક ખાતી થઈ ગઈ છે. તેથી દેશના વિવિધ સ્થળોએ આ બાબત બનતી હશે પરંતુ તેની જાણકારી સૌને નથી. પહેલા ભુંડોની વસતી અમર્યાદ હતી તેથી આવા વધેલા ધટ્ટેલા ખોરાક કચરા પેટીની આજુબાજુ નાંખાતા તેઓ તે સાફ કરી જતા અને કચરાની સમસ્યાનું સમાધાન થતું. પરંતુ ભુંડોની વસતી શહેરોમાં ઓછી થતાં વધેલા ધટ્ટેલા કચરાની સમસ્યા દુર કરવાનું કામ ગાયો કરી રહી છે. તેની જાણ ગૌરક્ષકોને હોવી જોઈએ. જેઓ આ ગાયોના માલિકો છે તેઓને ગાયો શું ખાય છે તેની દરકાર નથી. એમને ટાઈમસર દોવા મળે અને તે દુધના પૈસા મળે તેમાં જ રસ હોય છે. હવે આ ગાયો વેચાતી નથી. કારણ કે વેચનાર અને લેનાર બેઉની ઉપર ધોસ છે. તેથી આ સમસ્યાનું સમાધાન શક્ય નથી. જો માંસાહારીને શાકાહારી બનાવશો તો જંગલના સિંહ, વાઘનો પણ વારો કેટલા અહિંસા ધર્મમાં માનનારા કાઢશે. કારણ કે એમને આખા દેશની પ્રજાને શાકાહારી બનાવવી છે.

રમણિક કે ખમાર

ખુશ ખબર.. ખુશ ખબર.. ખુશ ખબર...

ખ્રિસ્તી સમાજ માટે બી.પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

અમી સર્જકલ

૧૩, સહયોગ પાર્ક - ૧, ન્યુ ગામડી રોડ, આણંદ. ૧

જય ક્રિશ્ચિયન મો.: ૯૮૨૪૩૬૨૪૬૨-૮૨૩૮૦૦૧૯૮૯

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝિટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

'નીલીવા ફુંજ' પંડિત નહેરુ વિદ્યાવિહારની બાજુમાં, બહેરામપુરા, અમદાવાદ - ૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

સરકાર પાસે યોગ્ય પગલાં ભરવા માટેનો રોડમેપ નથી : ભારતીય અર્થ વ્યવસ્થાની હાલત ખરાબ છે સુધારવા માટે આવશ્યક પગલાં ઉઠાવવા જોઈએ : પરાકલા પ્રભાકર(કેન્દ્રીય નાણાંમંત્રીના પતિ)

નાણાંમંત્રી નિર્મલા સીતારામનના પતિ અને આંધ્ર પ્રદેશ સરકારના પુર્વ કમ્યુનિકેશન સલાહકાર પરાકલા પ્રભાકરે એક અંગ્રેજી અખબારમાં લેખ લખીને કહ્યું છે કે ભારતીય અર્થવ્યવસ્થાની હાલત ખરાબ છે. અને તેને સુધારવા માટે સરકારે આવશ્યક પગલાં ભરવા જોઈએ. તેમણે લખ્યું છે કે સરાર આ સંકટનો સામનો કરી રહી છે અને તેની સામે લડવા માટે કોઈ રોડમેપ નથી. બ્રહ્માકર હેંદ્રાબાદની એક ખાનગી કંપની રાઈટ ફોલિયોના મેનેજિંગ ડીરેક્ટર છે. તેમણે કહ્યું છે કે ભારતીય અર્થ વ્યવસ્થાની હાલત ખરાબ છે. સરકાર ભલે તેનો ઈન્કાર કરે પરંતુ જે આંકડા સામે આવી રહ્યા છે તેનાથી એ ખ્યાલ આવે છે કે એક એક કરીને અનેક સેક્ટર સંકટનો સામનો કરી રહ્યા છે. તેમણે લેખમાં લખ્યું છે કે ઈન્ડિયન પર્સનલ કન્ઝમશનમાં ઘટાડો થયો છે. અને તે મહિનાની સૌથી નિચલા સ્તર ૩.૧ ટકા સુધી પહોંચ્યું છે. આ નાણાંકીય વર્ષના પ્રથમ ક્વાર્ટરમાં જીડીપી ગ્રોથ ૬ વર્ષના નીચલા સ્તરે પાંચ ટકા પર પહોંચી ગયો છે. બેકારીનો દર ૪૫ વર્ષના ઉંમરના સ્તર પર પહોંચ્યો છે. તેમણે લખ્યું હતું કે એવા ઓછા પુરાવા છે કે સરકાર પાસે આ પડકારોનો સામનો કરવા વ્યુહાત્મક દ્રષ્ટિ છે.

તેમણે કહ્યું છે કે પાર્ટી નેતૃત્વને એ વાતનો અદાજ હતો તેથી આ વખતે લોકસભાની ચુંટણીમાં પાર્ટીએ આર્થિક પ્રદર્શનની કોઈ વાત કરી નહોતી. અને સમજદારી સાથે રાષ્ટ્રવાદી સુરક્ષાનો એજન્ડા રજૂ કર્યો હતો. પ્રભાકરે કહ્યું હતું કે હાલમી આર્થિક પરેશાનીનું એક અનિવાર્ય તત્વ એ છે કે ભાજપ નહેરુવાદી નીતિઓના માળખાને સંપુર્ણપણે અપનાવવા માંગતી નથી જેની તે ખુદ ટીકા કરતી રહી છે. આર્થિક નીતિમાં પાર્ટીએ મુખ્યત્વે નેતિ, નેતિ (આ નહીં આ નહીં)ને અપનાવ્યું છે સરકાર એ જણાવતી નથી કે તેની પોતાની નીતિ શું છે.

પ્રભાકરે કહ્યું હતું કે ભાજપ કોઈ વૈકલ્પિક નીતિ રજૂ કરી શકી નથી. આર્દશ પુરુષ દીનદયાલ ઉપાધ્યાયનો એકાત્મ માનવવાદ વ્યવહારિક નથી. લેખમાં પ્રભાકરે લખ્યું છે કે ભાજપે હંમેશા નહેરુવાદી માળખાની ટીકા કરી છે પરંતુ તે પોતાનો વિકલ્પ આપી શકી નથી. કોંગ્રેસના પુર્વ વડા પ્રધાનો નરસિંહા રાવ અને મનમોહનસિંહ દ્વારા તૈયાર કરાયેલા માળખાને પણ ભાજપ દુર કરી શકી નથી. સરકારે અર્થવ્યવસ્થાના ઉદારીકરણનો રસ્તો અપનાવ્યો છે. આ દરમિયાન નાણાં મંત્રી નિર્મલા સીતારામનને તેમના પતિના આ લેખ અંગે પ્રતિક્રિયા આપતાં કહ્યું હતું કે સરકારે પાંચ વર્ષમાં જીએસટી, નોટબંધી અને ઉજ્જવલા યોજના જેવા કદમ ઉઠાવ્યા છે.

વિશ્વબેન્કના રિપોર્ટ પ્રમાણે ભારતમાં આર્થિક મંદી ગંભીર બનશે : જીએસટી અને નોટબંધીના કારણે ગ્રામીણ અર્થતંત્રમાં તણાવ સર્જાયો : જીડીપી ગ્રોથ રેટ ૭.૨ ટકાથી ઘટાડીને ૬ ટકા કરાયો

વિશ્વ બેન્કે વર્ષ ૨૦૧૯-૨૦ના નાણાંકીય વર્ષ માટે ભારતનો આર્થિક વૃદ્ધિદર ૭.૫ ટકાથી ઘટાડીને ૬ ટકા સુધી ને ભારતની આર્થિક મંદી ગંભીર બનવાની ચેતવણી આપી છે. વિશ્વબેન્કે જણાવ્યું હતું કે ગંભીર આર્થિક કટોકટી દેશના ફાઈનાન્સીયલ સેક્ટરને નબળું બનાવશે. ૨૦૧૮ એપ્રિલમાં ભારતના અર્થતંત્ર અંગે અનુમાન કરતાં વિશ્વ બેન્કે જણાવ્યું હતું કે ભારતનું અર્થતંત્ર મજબૂત છે. અને

એપ્રિલ ૨૦૧૯થી શરુ થતા નાણાંકીય વર્ષમાં ભારતીય અર્થતંત્રનો વૃદ્ધિ દર ૭.૫ ટકા રહેવાની સંભાવના છે. પરંતુ વિશ્વ બેન્કે તેના સાઉથ એશિયા ઈકોનોમિક ફોક્સ રિપોર્ટમાં જણાવ્યું હતું કે ૨૦૨૧માં ભારતનો જીડીપી ગ્રોથ ૬.૮ ટકા રહેવાની સંભાવના છે. ભારત સરકારની ઈન્કમ સર્પોર્ટ યોજનાઓના કારણે ગ્રામીણ માંગમાં વધારો, ટેકસમાં અપાયેલી રાહત અને કેડિટ ગ્રોથમાં વધારો થતાં ભારતના અર્થતંત્રમાં સુધારો આવી શકે છે.

વિશ્વ બેન્કે જણાવ્યું હતું કે જીએસટી અને નોટબંધીના અમલના કારણે ભારતના ગરીબ તબક્કા માટેના

જોખમોમાં વધારો થયો છે. જીએસટી અને નોટબંધીના કારણે ગ્રામીણ અર્થતંત્રમાં તણાવ સર્જાયો હતો. અને શહેરી વિસ્તારોમાં યુવાઓમાં બેરોજગારીનો દર ઉંચો ગયો છે. તેના કારણે ભારતના ગરીબ પરિવારો માટેના જોખમોમાં વધારો થયો છે.

જાણવા જેવું !

લાઈફ મેગેઝીનના કવર પર સૌથી વધુ વાર ચમકનાર એલીઝાબેથ ટેલર એકમાત્ર હસ્તી છે.

પેગ્વીન એ એકમાત્ર એવું પક્ષી છે જે પાણીમાં તરી શકે છે પણ ઉડી શકતું નથી.

ઈન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગન તથા સમુહ લગન માટેની વ્યવસ્થા મળી શકશે.
- લગનવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇઝરાયેલની પવિત્રભુમિના પ્રવાસના પુસ્તકો મળશે.

સંપર્ક :- શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭

ગ્રાહક મિત્રોને વિનંતી.

આપનું લવાજમ બાકી છે/ પૂરું થયેલ છે. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

નવક્રાંતિ સાપ્તાહિક

૨/૧૦ સોનિયા એપાર્ટ.

પીટીકોલેજ રોડ, નારાયણ

નગર અમદાવાદ - ૭

ફોન નં. ૯૮૨૫૧૬૯૩૮૬-



કેરળના સાધ્વી મરિયમ શ્રેસિયાને પોપ ફ્રાંસિસે સંતની ઉપાધિ આપી



કેરળમાં છોકરીઓના શિક્ષણ અને શક્તિકરણ માટે ભગીરથ પ્રયાસો કરનાર સાધ્વી મરિયમ શ્રેસિયાને વેટિકન સીટી ખાતે પોપ ફ્રાંસિસ દ્વારા સંતની ઉપાધિ આપવામાં આવી હતી. સિસ્ટર મરિયમના નિધનના ૮૩ વર્ષ પછી તેમને સંતનો દરજ્જો આપવામાં આવ્યો હતો. નન મરિયમ શ્રેસિયાને અંગ્રેજ કાર્ડિનલ જ્હોન હેનરી ન્યુમેન, સ્વિસ લેવુમન માગરિટ બેયઝ, બ્રાઝિલના સિસ્ટર ડુલ્ક લોપ્સ અને ઈટાલીના સિસ્ટર ગુસેપિના વાનિનીની સાથે સંતની ઉપાધિ આપવામાં આવી હતી. તે કેરળમાં સંતનો દરજ્જો મેળવનાર ચોથા નન છે. સિસ્ટર મરિયમનો જન્મ ૨૬ એપ્રિલ ૧૮૭૬ના રોજ કેરળના થિશુર જિલ્લામાં ધનિક પરિવારમાં થયો હતો. ૫૦ વર્ષની ઉંમરે ૮ જુન ૧૯૨૬ના રોજ તેમનો દેહાંત થયો હતો. તેઓ સીરીયન માલાબાર ચર્ચ સાથે સંબંધો ધરાવતા હતા. તેમના પિતાનું નામ મનકિડીયાન તોમા અને માતાનું નામ તોડા હતું. તેમને બે બહેનો હતી. સિસ્ટર મરિયમે હોલી ફેમીલી નામની એક ધર્મસભાની સ્થાપના કરી હતી.

ભારતનું અર્થતંત્ર ડગમગી ગયું છે : અભિજિત બેનરજી

અર્થશાસ્ત્રનો નોબેલ પારિતોષિક જીતનારા ભારતીય મુળના અભિજિત બેનરજીએ કહ્યું છે કે ભારતીય અર્થ વ્યવસ્થા ડગમગી ગઈ છે. તેમણે કહ્યું હતું કે અત્યારે ઉપલબ્ધ આંકડા એ વિશ્વાસ અપાવતા નથી કે દેશની અર્થ વ્યવસ્થા ઝડપથી સુધરી જશે. નોબેલ જીત્યા પછી બેનરજીએ આ પ્રથમ પ્રતિક્રિયા ભારત અંગેની હતી. અમેરિકા સ્થિત અભિજિતે એક ચેનલ સાથેની વાતચીતમાં કહ્યું હતું કે ભારતીય અર્થવ્યવસ્થા ડગમગી ગઈ છે. હાલનો ગ્રોથ રેટ જોયા પછી ટુંક સમયમાં તેમાં સુધારાની આશા જણાતી નથી. ગત ૫-૬ વર્ષમાં તેમાં



થોડી ઘણી પ્રગતિ જોવા મળી પણ હવે આ ભરોસો પણ નષ્ટ થયો છે.

નફરતમાં ગળાડુબ લોકોને પ્રોફેશનલીઝમ શું છે તેની ખબર નથી : રાહુલ ગાંધી

અર્થશાસ્ત્રનો નોબેલ પારિતોષિક જીતનારા મુળ ભારતીય અભિજિત બેનરજીને કેટલાક મીડીયામાં કોંગ્રેસ તરફી એનવાયએવાય યોજના, ભાજપનો લોકસભામાં વિજય અંગે ઈન્ટરવ્યુ આપ્યા બાદ ભાજપના કેન્દ્રીય પ્રધાન પિયુષ ગોયેલે તેમની આકરી ટીકા કરી હતી. તેના જવાબમાં રાહુલ ગાંધીએ ટ્વિટ કર્યું હતું કે પ્રિય સિસ્ટર બેનરજી તે કટ્ટરપંથીઓ નફરતની ઘૂણામાં અંધ બની ગયા છે. આવા અંધ ભક્તો અને ગાડરીયા પ્રવાહથી તેમણે ચલિત થવાની જરૂર નથી. આવા અંધ ભક્તોને ખબર નથી કે પ્રોફેશનલીઝમ શું છે. તેમ પ્રયત્નો કરશો પણ સમજ નહીં શકો.

**AGNELO FREE MARRIAGE
SERVECES, INDIA**

agnelofreemarriagebureau@gmail.com.

parmar_kanu2002@yahoo.co.in

http://jagadishchristian.com/

Contact No.0091 9824489344,

(R)0091-2692-260332

ભારતીય અર્થ વ્યવસ્થા ગંભીર સંકટ તરફ આગળ વધી રહી છે : રઘુરામ રાજન, ભુતપુર્વ ગર્વનર રિઝર્વ બેન્ક ઓફ ઇન્ડીયા

કાર ભાડે મળશે



લગ્ન તેમજ શુભ પ્રસંગ માટે ડિઝાઇનર કાર મળશે



**મોબાઇલ : ૯૫૧૧૮૯૯૧૯૭
લિમોઝીન,
બીએમ ડબલ્યુ ,
ઑડી , મર્સીડીઝ
તથા અન્ય મેરેજ કાર મળશે**



રિઝર્વ બેન્ક ઓફ ઇન્ડીયાના ભુતપુર્વ ગર્વનર રઘુરામ રાજને દેશની રાજકોશીષ ખાધને લઈને ગંભીર ચિંતા વ્યક્ત કરી છે અને ચેતવણી આપતાં કહ્યું છે કે વધી રહેલી રાજકોશીષ ખાધ અશિયાની ત્રીજી સૌથી મોટી ઈકોનોમીને એક બેહદ ચિંતાજનક અવસ્થા તરફ ધકેલી રહી છે.

બ્રાઉન યુની.માં ઓ.પી. જિંદાલ લેકચર આપતી વખતે પ્રખ્યાત અર્થશાસ્ત્રી રઘુરામ રાજને કહ્યું હતું કે ભારતીય અર્થ વ્યવસ્થા ગંભીર સંકટનું કારણ ઈકોનોમીને લઈને દષ્ટિકોણમાં અનિશ્ચિતતા છે. ગત કેટલાક વર્ષોમાં સારુ પ્રદર્શન કર્યા બાદ ભારતીય અર્થ વ્યવસ્થામાં ઉલ્લેખનીય સુસ્તી આવી છે. ૨૦૧૬ના પહેલા ત્રિમાસિક વિકાસ દર ૮ ટકા જેટલો હતો અને હવે તે ઘટીને ૫.૩ ટકા છે. દેશમાં નાણાંકીય સેક્ટર અને વિજળી સેક્ટરને મદદની જરૂર છે. છતાં વિકાસ દર વધારતા નવા સેક્ટરો પર ધ્યાન આપવામાં આવતું નથી. નાણાંકીય સેક્ટરમાં જે અનિશ્ચિતતાનો માહોલ છે એ એક



પ્રકારનું લક્ષણ છે. હવે રોકાણ વધારવું પડશે અને નિકાસનો દર વધારવો પડશે.

રઘુરામ રાજને કહ્યું હતું કે આર્થિક સુસ્તી માટે નોટબંધી અને એના પછી ઉતાવળે લાગુ કરવામાં આવેલો જીએસટી જવાબદાર છે. જો આ બે નિર્ણય ન લેવાયા હોત તો અર્થ વ્યવસ્થા સારુ પ્રદર્શન કરી રહી હોત. સરકારે કોઈની સલાહ વિના નોટબંધી લાગુ કરી દીધી હતી. નોટબંધીથી લોકોને નુકશાન થયું છે પણ એનાથી કંઈ મળ્યું નથી.

સેરેના ચેરીટેબલ ટ્રસ્ટ સંચાલિત

કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગલીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ,

કોમ્પ્યુટરમાં સાક્ષર બની ઉજ્જવળ ભવિષ્ય બનાવો.

હેડ ઓફિસ : ૧૧, તેજેન્દ્ર કોમ્પ્લેક્સ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૯૨૫૨૭૪૧૭૫

બ્રાન્ચ ઓફિસ : ૧૪ સેલર, સરદાર કોમ્પ્લેક્સ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૯૯૮૦૭૨૮૮૧



માનવીના કાર્યો તેનો સંદેશો પહોંચાડે છે.

આખું જગત સંદેશ આધારિત ચાલે છે. સંદેશના પાયામાં ભાષા રહેલી છે. જો કે ભાષા સિવાય પણ સંદેશ મોકલી શકાય છે. એનું ક્ષેત્ર સાંકડું છે. આપણે સામસામે બેઠા હોઈએ તો નિર્દેશ કરીને કોઈ વસ્તુ મંગાવી શકીએ છીએ. પણ ઈશારાઓની મર્યાદા હોય છે. હું ઈશારાથી પાણી મંગાવી શકું છું. પણ મારી ઓફિસમાંથી કંઈ મંગાવવું હોય તો મારે ભાષાની જરૂર પડે છે. સંદેશની રીતે જોઈએ તો એક માણસને મનમાં કંઈક વિચાર આવ્યો, તે બીજાની આગળ વ્યક્ત કરે, અને એ પ્રમાણે સામેની વ્યક્તિ એ કામ કરે, તેથી એમ કહેવાય કે સંદેશનું માધ્યમ ભાષા છે. જો માનવજાત પાસેથી ભાષા લુપ્ત થઈ જાય તો સઘળો વ્યવહાર અટકી પડે. કોઈ માણસ પોતાની ઓફિસમાંથી બેસીને વહીવટ ચલાવી ન શકે. ખેડુત ખેતી ના કરી શકે. મજૂર મેહનતમાંથી બાકાત થઈ જાય. એક ગામથી બીજે, એક પ્રદેશથી બીજા કે વિશ્વના કોઈ ખુણે સંદેશ મોકલવો હોય તો ભાષાની જરૂરીયાત પડે જ. આ વાત થઈ સંદેશ માટે ભાષાની. પણ સંદેશ એટલે શું? એ તો પ્રશ્ન ઉભો જ રહ્યો છે. ધારો કે મારે કોઈ કામ હોય અને તમને બોલાવવા હોય, તો માણસ મોકલુ તે મારો સંદેશ તમને કહી સંભળાવે અને તમે તે પ્રમાણે અમલ કરો. તમે દેશાવર હોવ તો હું તમને પત્ર દ્વારા સંદેશો પાઠવું અથવા ફોનથી સમાચાર આપું. હવે તો સંદેશ માટેના સાધનો વ્યવસ્થા એટલાં તો વધી ગયાં છે કે તમે દુનિયાના કોઈપણ ખુણે કોવ તો પણ બીજી મિનિટે સંદેશ પહોંચી જાય. આજે તો દુનિયા ઘણી નાની બની ગઈ છે. અને સંદેશનો વ્યવહાર સરળ.

સંદેશ એટલે કહેણ, ખબર, સમાચાર એવો અર્થ થાય છે. આજે આપણે ટી.વી.ની સ્વિચ પાડીએ અને દુનિયાના બધા જ સંદેશ સંકંડમાં મળી જાય. સવારે છાપામાં જગતની નવાજુનીનો સંદેશ આપણને મળી જાય. એ બધા જ સમાચાર છે. પણ ગાંધીજીએ કહ્યું છે કે 'મારું જીવન મારો સંદેશ છે' આ બાબત એક નવુંજ દ્વાર ખોલી આપે છે. આપણે દર્પણની સામે ઉભા રહીએ તો આપણે

કેવા છીએ એનો સંદેશ તે આપણને આપી દે છે. એ રીતે માણસના કાર્યો એનો સંદેશો પહોંચાડે છે. જે ઉપદેશકો કે કથાકારો શબ્દોથી સંદેશ પહોંચાડી શકતા નથી તે આચરણથી તરત જ પહોંચી જાય છે. દીન દુખીયાની સેવા કરવી, કચડાયેલી પ્રજાને દુનીયાના ચોકમાં ઉભી રાખવા માટે જાગૃત કરવી અને સમાજના દુષણોને દુર કરીને સન્માર્ગ બતાવવા માટે જે ભ્રમ ધરીને ચાલે છે એને શબ્દોથી સંદેશ આપવાની જરૂર નથી. એ તો ખભે ખલીતો કરીને નીકળી પડે છે, તો ધીમે ધીમે પ્રજા એની પાછળ ઘસડાય છે, એ જ એમનો સંદેશ અને એજ એમનું જીવન છે. આપણે આ વિશ્વમાં આપણી આંખ અને કાન ખુલ્લા રાખીએ તો દરેક વસ્તુમાંથી આપણને જીવનનો સંદેશ મળી રહે છે. કીડીઓનું નિરિક્ષણ કરો તો એમની પાસેથી કેવો મહાન સંદેશો મળી રહે છે. કીડીઓ પાસેથી મહેનતનો મંત્ર મળે છે. વૃક્ષો પાસેથી પરોપકારનો સંદેશો મળે છે. સાગર પાસેથી ઉંડાણ અને આનંદનો સંદેશ પમાય છે. સુર્ય-ચંદ્ર આપણને સમયનો તકાજો સમજાવે છે. આ ધરતી એ સહનશીલતાનો સંદેશો આપે છે. માર્શલ મેકલુહેને તો 'માધ્યમ એ જ સંદેશ છે' એવી વાત કરી છે. પવન, આપણને શાનો સંદેશો આપે છે.? આ બધાજ માધ્યમ છે. માધ્યમથી જ સંદેશો મેળવી શકાય છે. તપાલમાં જે સંદેશો આવતો, એના માટે લોકો દિવસોના દિવસો સુધી યુર્યા કરતા.

સમયે સમયે સંદેશના માધ્યમ પણ બદલાતાં રહ્યાં છે. જુના સમયમાં એક રાજા બીજા રાજાને પોતાનો સંદેશો કાપડમાં લખીને સૈનિક દ્વારા મોકલતો, ભરી સભામાં તે વાંચવામાં આવે, પછી એનો પ્રત્યુત્તર આપવામાં આવતો. ઘણા કબુતરોને માધ્યમ બનાવીને પોતાના સંદેશોની આપ લે કરાવતાં. તપાલ તો ઘણી મોડી આવી. પણ આજેય તપાલ દ્વારા સંદેશની આપ-લે થાય છે. ઝડપી સંદેશ તાર દ્વારા મોકલાતા. અત્યારે તો સંદેશના માધ્યમોએ દુનિયાને મુઠ્ઠીમાં કરી લીધી છે. સંદેશ દ્વારા

સામેની હકીકત જાણી શકાય છે. સંદેશથી માણસના મનની દશાનો ખ્યાલ આવે છે. સંદેશો જ સાચી પરિસ્થિતિનો તાગ મેળવવામાં કામ લાગે છે. સવારે સમાચાર પત્ર આપણને આખા વિશ્વની નવાજુનીઓ સંદેશ આપી દે છે. ક્યાં શુ થાય છે અને કેવી પરિસ્થિતિ છે, તે સંદેશ દ્વારા જાણી શકાય છે. ક્યાંક આગ લાગે તો તરત ફાયરબ્રિગેડને સંદેશ પહોંચાડાય છે. તેથી તે દોડી આવે છે. આ બધી સંદેશો વ્યવહારની સામાન્ય વાત થઈ.

એ સિવાય પણ સંદેશો આપી શકાય છે. જે ઘણાના જીવનને સીધો સ્પર્શે છે. કોઈ મહાન માણસને પુછવામાં આવે છે કે પ્રજા માટે તમારો સંદેશ શું છે? અહીં સંદેશનો આખો અર્થ ફરી જાય છે. ધર્માચાર્યો જે સંદેશ આપે છે, એ માણસને જીવનની દિશા સુચવે છે. કોઈને ઉત્તમ પુસ્તક લખ્યું હોય, એનો સંદેશ કંઈ જુદા જ પ્રકારનો પ્રભાવ પાડતો હોય છે. તો ક્યારેક માણસને આત્માનો અવાજ સંદેશો આપતો હોય છે. જોન વ્હાઈટહેડે કહ્યું છે 'બાળકો એક જીવંત સંદેશ છે જે આપણે એવા એક સમયમાં મોકલીએ છીએ કે જે આપણે કદી જોઈ નહીં શકીએ' આપણે જાણીએ છીએ કે બાળક તો પ્રભુનો પયગંબર છે. જ્યાં સુધી બાળકો આ ધરતી પર આવતાં રહેશે ત્યાં સુધી સ્વર્ગ અહીં જ છે. કેટલાંક અજ્ઞાત સંદેશ મળતા હોય છે. આ અનંતની પાર પ્રાણવાહક સુના સંદેશ લઈ જવા માટે મહાદેવી વર્માએ કહ્યું છે આ જગતમાં દરેક જીવ કંઈ ને કંઈ પ્રાપ્ત કરવા માટે કોઈને કોઈ સંદેશ મેળવવા માટે, મથામણ કરતો જ હોય છે. પરમાત્માએ તો આપણને ચોમેરથી સંદેશનો વરસાદ વરસાવ્યો છે. પણ એને ઝીલનાર કોણ? ઈટાલીયન અભિનેત્રી એલેનોરા દુસે (૧૮૫૮-૧૯૨૪) કહ્યું છે 'જો ભુરા આકાશને જોઈને તમારું ચિત્ત પ્રસન્ન થઈ જતું હોય, જો પ્રકૃતિ દ્વારા પાઠવવામાં આવતા સરળ સંદેશો તમે સમજી શકો તો તમારો આત્મા હજી જીવિત છે' જે પ્રકૃતિને માણી શકતા નથી એ જીવે કે મરે તેથી કોઈ જ ફરક પડતો નથી. પ્રકૃતિ સાચા જીવનનો સંદેશ આપે છે. એ સંદેશને પચાવવાની ક્ષમતા આપણે ગુમાવી

બેઠા છીએ.

ઈશ્વર આપણી સાથે સતત વાત કરતો રહે છે. સારી કે ખરાબ ઘટનાઓ પણ એનો જ સંદેશ હોય છે. એ સંદેશને આપણે વાંચી શકીએ તો એનું આંતરસત્વ પામી શકાય છે. મેલકમ મગરીજી કહ્યું છે 'દરેક નાની કે મોટી ઘટના એક ઉદાહરણ કથા છે. જેના દ્વારા ઈશ્વર આપણી સાથે વાત કરે છે. અને જીવને આપણે એ સંદેશને પ્રાપ્ત કરવાનો છે. આપણે ભલે માનતા હોઈએ કે કોઈ અનિષ્ટ ઘટના ઘટી છે, પણ એવું એનો સંદેશ હોય છે. એની લીપીને આપણે ઉકેલવાની રહે છે.' આપણે કોઈ

ધાર્મિક ગ્રંથ વાંચતા હોય, તો આપણને એમાંથી સંદેશો મળતો હોય છે. ડો. સ્યુસે કહ્યું છે 'ધર્મગુરુઓએ વાત કરી કે આ ધાર્મિક ગ્રંથમાં કેટલો સારો સંદેશો છે! તમે કંઈ પણ કરો, કોઈ ને કોઈ હંમેશાં તમારા ગ્રંથમાના ગર્ભિત અર્થો વધારશે' આપણે જાણીએ છીએ કે, હોઠ દ્વારા જ આપેલો સંદેશો કાનને સ્પર્શીને જતો રહે છે. પણ હૃદયનો સંદેશ હૃદય સુધી પહોંચે છે. બીલ ગોથાર્ડે કહ્યું છે કે 'મગજમાં તૈયાર થયેલો સંદેશો બીજા મગજ સુધી પહોંચે છે. જ્યારે જીવન દ્વારા પ્રસારિત સંદેશ અન્ય જીવોને પ્રભાવિત કરે છે.

ડૉ. કિશોરસિંહ સોલંકી
(સૌ. સંદેશ)

સિલેક્ટીવ ટાર્ગેટીંગ બંધ કરવા માટે નિવૃત બ્યુરોક્રેટસનો વડાપ્રધાન મોદીને પત્ર લખાયો

આઈએનએક્સ મીડીયા કેસની તપાસના મામલે ૭૧ જેટલા નિવૃત બ્યુરોક્રેટસે વડાપ્રધાન નરેન્દ્ર મોદીને પત્ર લખીને કહ્યું છે કે આ કેસમાં જે રીતે નાણાં મંત્રાલયના ચાર પુર્વ અધિકારીઓ વિરુદ્ધ કેસ ચલાવવાની પરવાનગી આપવામાં આવી છે તે અત્યંત ચિંતાજનક બાબત છે. આનાથી બ્યુરોક્રેટસીના મનોબળને માઠી અસર થશે. ઈમાનદાર અને કામ કરનાર અધિકારીઓ મહત્વના નિર્ણયો લેવાથી અચકાશે. તેમણે પત્રમાં સિલેક્ટીવ ટાર્ગેટીંગ બંધ થવી જોઈએ તેવી વડાપ્રધાન મોદી સમક્ષ માંગણી કરી છે.

પુર્વ અધિકારીઓએ પોતાના પત્રમાં ઉમેર્યું છે કે આ પ્રકારના કેસોમાં એક નિયત પ્રકારની મર્યાદા હોવી જોઈએ. એ પછી ફાઈન ન ખોલવી જોઈએ.

વડાપ્રધાનને લખાયેલા આ પત્રમાં પુર્વ કેબિનેટ સચિવ કે. એમ. ચંદ્રશેખર, પુર્વ વિદેશ સચિવ અને રાષ્ટ્રીય સુરક્ષા સલાહકાર શિવશંકર મેનન, પુર્વ વિદેશ સચિવ સુજાતા સિંહ અને પંજાબ પોલીસના પુર્વ ડીજીપી જુલીયસ રિબેરો સહિત અનેક પુર્વ અધિકારીઓનું કહેવું છે તેઓ રાજકીય દુશ્મનોનો ભોગ બની રહ્યા છે. નિવૃત અને હાલના અધિકારીઓને જે રીતે નિશાન બનાવવામાં આવી રહ્યા છે તેનાથી ચિંતા જન્મે છે. માત્ર છુલ્લક રાજકારણના ફાયદા માટે જ આ કરાઈ રહ્યું છે. જો કે દેશમાં છુલ્લક રાજકારણ જ્યાં ચુંટણીઓ છે ત્યાં પણ દેખાઈ રહ્યું છે. મહારાષ્ટ્રમાં શરદ પવાર, અજિત પવાર અને તાજેતરમા પ્રફુલ્લ પટેલને સંકળમાં લેવામાં આવ્યા છે. આ ઉપરાંત મનસેના રાજ ઠાકરેને પણ સાણસામાં લેવાની તજવીજ કરવામાં આવી છે. ચુંટણીમાં આ બધાને અજમાવીને ભલે પોતાને ભડવીર માનતો હોય પરંતુ તેમણે જાણી લેવું જોઈએ કે ઈતિહાસ આ બાબતનો સાક્ષી છે કે 'કાબે અર્જુન લુટીયો યહી ધનુષ યહી બાણ' કોંગ્રેસના કેટલાક દિગ્ગજ નેતાઓને પણ સાણસામાં ભીડાવવાના અથાગ પ્રયત્નો ચાલી રહ્યા છે. પી. ચિદમ્બરમને જે રીતે ભીડાવવામાં આવ્યા છે તે રાજકારણ પ્રેરિત તેમજ વેરભાવના જેવું સ્પષ્ટ દેખાઈ આવે છે. પરંતુ હાલમાં તો જેમણે જેલમાં હોવું જોઈએ તેવો સત્તામાં બેઠેલા છે અને તેમની સામે પડવું ખતરનાક મનાય છે. શિવસેનાએ સાથી પક્ષ હોવા છતાં જો કે આ બાબતે પોતાનો વિરોધ કર્યો છે.

જાહેર ખબરના ભાવ

આખું પાન	રૂ. ૧૦૫૦૦	અર્ધું પાન	રૂ. ૫૦૦૦
૧/૪ પાન	રૂ. ૨૫૦૦	૧/૮ પાન	રૂ. ૧૦૦૦
વાર્ષિક પેનલ	રૂ. ૭૨૦૦	માસિક પેનલ	રૂ. ૧૦૦૦

ટયુકડી જાહેરાત રૂ. ૫૦૦

વ્યવસાયિક જા.ખ. રૂ. ૬૦ કો.સે.મી.

આપની કોષપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાચક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી
સંપર્ક : ૯૮૨૫૧ ૬૬૩૮૬, ૦૭૯-૬૫૨૧૪૭૫૬

જાહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી, જાહેરાત વિશાળ વાચક વર્ગ સુધી ઝડપથી પહોંચાડવા માટે અમારો સંપર્ક કરો.
નવક્રાન્તિ સાપ્તાહિક
9825169386



વિનંતી

તમારી પ્રાર્થનામાં અમારી સેવાઓને ખાસ યાદ રાખશો.

ગ્લોરી કેટરીંગ સર્વિસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણા અંગેની તમામ વ્યવસ્થા વ્યાજબી ભાવે કરી આપીશું. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો
ચિંતા વગરનો પ્રસંગ એ જ પ્રસંગનો આનંદ

સંપર્ક: એ. એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩
ફોન નં. ૨૭૫૫૯૦૮૩ મો. ૯૩૭૫૨૦૯૨૪